

LEHEN IS-SANTWARJU TA' HAŻ-ŻABBAR

LULJU 2019 – Ғарға Nru: 172



Il-Kelma tal-Arċipriet...

İŻ-ŻMIEN QSAR...!

Hekk ta x'jifhmu l-Papa Frangisku lil numru ta' Ministri tal-Finanzi minn madwar id-dinja, waqt seminar organizzat mis-Santa Sede dwar l-effetti tat-tibdil tal-klima. Jekk mhux se niehdu azzjoni, ninsabu resqin lejn katastrofi dinjija! Forsi jkun hemm min jghid: Mela l-Papa xi xjentist? Dan qed jallarma d-dinja? Il-Papa mhux fuq hwejjeg duttrinali u morali ghandu jitkellem?

Sa ftit zmien ilu, min kien jghid li t-tibdil fil-klima huwa l-kaġun ta' hafna diżastri naturali, kienu kważi jghadduh biż-żmien. Illum nafu li dan sar rejaltà! Sa ftit zmien ilu, dawk li kienu jsemmgħu lehenhom dwar l-ambjent, kienu jaħsbuom xi erba' boloh jew iffissati li m'għandhomx x'jagħmlu. Illum nistgħu nghidu li l-harsien tal-ambjent jidhol f'kull manifest elettorali!



Tfajla b'impenn

It-tfajla Svediza, Greta Thunberg, ftit taxxhur ilu rnexxila tqabba nar li ha f'kemm ili nghidlek, mal-ibliet ewropej. Hi waqqfet moviment imsejjah *Fridays for Future*. Qabel l-elezzjonijiet għall-Parlament Ewropew, eluf ta' żgħażaġh għamlu protesti kbar sabiex il-politiċi jagħtu widen għas-sejhat tan-nies. Huma talbu li jridu ambjent nadif u li jinvestu aktar f'energija nadifa li tiġi mix-xemx, l-ilma u r-rih.

U aħna, li m'ahniex politiċi, x'inhu sehemna f'dan kollu? L-ewwelnett, jehtieg li ninteressaw ruħna f'dak kollu li qed inigges l-ambjent u l-isforzi li qed isiru biex dan ma jitkompliex u t-tieni, rridu nagħtu sehemna biex allanqas insalvaw dak li hu slavabbli.

Issa li gej is-sajf, kull familja, għaqda jew grupp, jorganzzaw diversi attivitajiet fuq barra. It-tendenza hi, li b'dak li norganzzaw, inkomplu nniġgsu l-ambjent bi ħsara għall-klima. Noqgħodu attenti fl-oggetti li nużaw u li nnaddfu meta nlestu, anke b'rispett għal dawk li jiġu warajna. Barra dan, għandna nikkontribwixxu għad-diversi inizjattivi li jittiehdu, bħas-separazzjoni tal-iskart, stallazzjoni tal-pannelli fotovoltajici, karozzi bl-elettriku u oħrajn.

Kampanja ta' ġid

Bħalissa qed issir ukoll kampanja qawwija dwar it-tnaqqis fl-użu tal-plastic, speċjalment biex insalvaw l-ibhra u l-oċejani tagħna. Huwa stmat

li sa s-sena 2050 se jkun hawn aktar plastic minn hut fl-oċejani u l-ibhra tagħna! Tajjeb nifmu li minn kull tmien fliexken tal-plastic mormija, tnejn biss jisfghu riċiklati. Il-kumplament jispiċċaw fil-landfils jew fl-ibhra tagħna. Il-plastic, li hu materjal tossiku, kif nafu, jiehu anke mijiet ta' snin biex jiddizintegra. Barra minn hekk hafna drabi, ahna nieklu minn dak il-plastic li qed jikkunsmaw il-ħlejjaq tal-baħar jew dak li jintefa' fil-ħamrija tagħna.

Kemm għandna bżonn l-ewwelnett, li nedukaw lilna nfusna ahna l-adulti u fl-istess hin, nedukaw lil uliedna! Dan għandu jsir kemm fid-djar tagħna kif ukoll fl-iskejjal u ċ-ċentri tad-duttrina. Illum hawn diversi metodi kif

teduka, speċjalment permezz tal-media soċjali. Nagħmlu użu tajjeb minnhom.

Sehem il-Knisja

Forsi nsaqsu: Xi jwassal biex anke l-Knisja tidhol b'ruħha u ġisimha f'din il-kampanja kontra t-tniġġis tal-ambjent u t-tibdil fil-klima? Tajjeb nifmu li, dak kollu li jmiss lill-bniedem u jista' jnaqqaslu d-dinjità tiegħu bħala bniedem, jinteressa wkoll lill-Knisja. Ma ninsewx li fil-Ktieb tal-Ġenesi, fir-rakkont tal-holqien, wara li Alla ħalaq id-dinja, tintuża' l-frazi "U Alla ra li kollox kien sew hafna". Allura, dak kollu li Alla ra bħala "sew hafna" se jeqirdu l-bniedem?

Ejjew, mela, naħsbu ftit dwar dan ... u nagixxu!

Dun Evan

KRIŻI LI SE TWASSAL GĦAL DIŻASTRU...

Il-Papa Franġisku dwar it-tibdil tal-klima:

"Dan is-sugġett huwa wieħed ta' importanza kbira għall-umanità u għall-holqien kollu. Intom tinsabu hawn biex tgħinu ha tieqaf kriżi li qed twassal lid-dinja għal diżastru.

Is-sinjali ta' zmienna mhumiex sbieħ. L-investimenti fil-*fossil fuels* (iż-żejt estratt minn taħt l-art), qed ikomplu jiżdiedu, avolja x-xjentisti jgħidulna li ż-żjut għandhom jibqgħu taħt l-art. L-esperti, kontinwament jishqu li l-ambjent jista' jibbenefika hafna mill-enerġija nadifa: mir-riħ, ix-xemx u l-ilma.

Madwar id-dinja qed naraw mewġiet ta' shanat kbar, nixfa, foresti maħkuma min-nirien, għargħar u ġrajjet meterjologiċi estremi oħrajn: il-livell tal-baħar li qed jogħla, mard li jitfaċċa minn żmien għal żmien ... Dawn il-problemi huma biss twissija minn qabel ta' hwejjeġ aghar li se jsehhu, jekk ahna ma nagixxux b'mod urġenti..."

Minn diskors li l-Qdusija Tiegħu għamel lill-Ministri tal-Finanzi minn diversi pajjiżi waqt konferenza organizzata mis-Santa Sede dwar "Evidenzi godda dwar it-tibdil tal-klima", 27 ta' Mejju, 2019



X'SE NAGHMLU...?

It-tibdil fil-klima diġà qed iħalli l-effetti tiegħu fuq id-dinja. Dawk l-effetti li x-xjentisti kienu wissew fl-imghoddi li jistgħu jseħhu, qed narawhom jiġru fi zmienna: silġ li qed jinxtorob fil-Poli tad-dinja, nuqqas ta' silġ fuq l-ibhra u l-ghadajjar li jwassal għal żjeda fil-livell tal-baħar kif ukoll perjodi ta' shana itwal u aktar intensi.



Ix-xjentisti jkomplu jwissu li t-temperaturi se jibqgħu joghlew fis-snin li ġejjin, l-aktar mill-gassijiet li jaslu sal-atmosfera u li jwasslu għal dak li jissejjah “l-effett serra”. Dan qed isehh għax madwar id-dinja, inholqot bħal tinda li qed izzomm is-shana tar-raġġi mix-xemx magħluqa taħtha! U dan kollu ġej mill-attività umana! Jekk innaqqsu l-livell tal-karbonju li ġej mill-gassijiet velenuzi, dik it-tinda ma tibqax tinfirex u s-shana tax-xemx ma tibqax magħluqa fl-atmosfera qisha f’ħabs! Il-bidla fil-klima mhux biss qed tikkontribwixxi għaż-żjeda fit-temperaturi, imma wkoll għal aktar temp estrem li qed jikkawża hafna diżastri naturali.

Fatti f’idejna

Ix-xjentisti diġà ddokumentaw dawn l-effetti:

- Is-silġ li minn dejjem kien jeżisti, speċjalment fil-Poli tad-dinja qed jinħall kontinwament;

- Dan qed iwassal għal żjeda fil-livell tal-baħar li qed joghla b’0.13 pulzier (3.2 millimetri) fis-sena. Din iż-żjeda qed issehħ b’rata aktar mgħaġġla f’dawn l-aħhar snin;
- Iż-żjeda fit-temperaturi qed taffettwa l-hajja tal-annimali li jgħixu fis-salvaġġ kif ukoll l-ambjenti tagħhom;
- Diversi speċi qed ikollhom jemigraw lejn postijiet oħra;
- L-ammont tax-xita u s-silġ żdiedu f’diversi reġjuni u qed jikkawża għargħar kbar. Reġjuni oħra qed jesperjenzaw nixfiet kbar li jwasslu għal hruq ta’ foresti, telfien ta’ wċuh kif ukoll nuqqas ta’ ilma tax-xorb;
- Ċerti speċi bħal nemus, bram u insetti perikolużi għall-uċuh tar-raba’, qed jiżdiedu. Ċerti insetti li jgħixu fl-qoxra tas-siġra, kaxkru eluf ta’ tomniet ta’ siġar fl-iStati Uniti.

Din il-bidla fil-klima twassal ukoll biex ikompli jiżdied il-fenomeni tal-immigrazzjoni. Dawk il-pajjiżi li arthom qed issir dejjem aktar deżertifikata u li ma jistgħux jipproduċu prodotti minhabba n-nixfa, hafna min-nies tagħhom qed jemigraw lejn pajjiżi oħra biex isibu x’jieklu.

Aktar attenzjoni

Jista’ jkun li ma nafux biżżejjed x’effett qed tħalli fuq il-pjaneta t-tibdil fil-klima. Għandna bżonn li lkoll kemm aħna, ninfirmaw ruħna u nagħtu sehemna – anke jekk żgħir – biex neliminaw kemm jista’ jkun, “l-effett serra”. Dan isehh minhabba l-gassijiet velenuzi mid-dhahen tal-karozzi, miċ-ċmieni tal-fabbriki, tal-cruise liners, tal-ajrupalni u mill-inġenji kollha li jaħdmu biż-żejt.

Jalla d-dinja kollha tinduna bl-istat li tinsab fih qabel ma jkun tard wisq!

NILTAQGĦU NHAR ... LULJU 2019

- Tnejn 1:** Bejatu Nazju Falzon, kjeriku sekulari – Tifkira
- Erbgħa 3:** San Tumas, appostlu – Festa
- Sibt 6:** *L-Ewwel Sibt bi thejjija għall-Festa tal-Madonna tal-Grazzja.* Fis-5.50pm kurunella, kant tas-Salve Regina, Antifona u Barka Sagramentali. Fis-6.15pm quddiesa kantata bl-omelija. Jieħu sehem il-kor Notre Dame (hekk ikomplu l-għaxar Sibtijiet li ġejjin). Imheggin intellgħu l-bnadar fuq il-bjut matul is-Sibtijiet.
- Hadd 7:** **L-Erbatax-il Hadd tas-sena**
- Hamis 11:** San Benedittu, abbati u patrun tal-Ewropa – Festa
- Sibt 13:** *It-Tieni Sibt bi thejjija għall-Festa tal-Grazzja.* Wara l-quddiesa tas-6.15pm, fis-santwarju jsir il-ftuħ tal-WIRJA dwar is-saċerdoti Djoċesani li huma minn Haż-Żabbar jew hadmu f'Haż-Żabbar.
- Hadd 14:** **Il-Hmistax-il Hadd tas-sena**
- Tnejn 15:** San Bonaventura, isqof u duttur tal-Knisja – Tifkira O
- Sibt 20:** *It-Tielet Sibt bi thejjija għall-Festa tal-Grazzja.*
- Hadd 21:** **Is-Sittax-il Hadd tas-sena**
- Tnejn 22:** Santa Marija Maddalena – Festa
- Tlieta 23:** Santa Brigida, reliġjuza u patruna tal-Ewropa – Festa
- Hamis 25:** San Ġakbu, appostlu – Festa
- Ġimgħa 26:** San Ġwakkin u Sant'Anna, ġenituri tal-Imqaddsa Vergni Marija – Tifkira O
- Sibt 27:** *Ir-Raba' Sibt bi thejjija għall-festa tal-Grazzja*
- Hadd 28:** **Is-Sbatax-il Hadd tas-sena**
- Tnejn 29:** Santa Marta, Tifkira O
- Erbgħa 31:** San Injazju ta' Loyola, presbiteru – Tifkira O

B'RIKONOXXIMENT...

Mis-sena l-oħra 'l hawn, qed nippruvaw intellgħu wirja fis-santwarju marbuta mal-Ewwel Sibt tal-Grazzja, b'suġġett partikulari. Is-sena l-oħra, bdejna billi esponejna l-vari li jinsabu fin-nieċ tas-santwarju bil-pedestalli tagħhom. Din qanqlet hafna interess fost dawk li żaruha.

Dis-sena, se norganizzaw wirja dwar is-SACERDOTI DJOĊESANI li huma minn Haż-Żabbar jew li hadmu fil-parroċċa tagħna mill-1900 'l hawn, inkluż il-Kappillani. Stajna morna aktar 'l bogħod minn din id-data u xtaqna wkoll ninkludu s-saċerdoti reliġjużi, imma kien ikollna nifthu hafna. Forsi wirja bħal din tista' ssir darb'oħra.

Barra r-ritratti tas-saċerdoti u xi tagħrif iehor, fil-Wirja se jkun hemm oġġetti li thallew minnhom lis-santwarju.

Il-Wirja se tinfetaħ, is-Sibt 13 ta' Lulju, wara l-quddiesa tas-6.15pm u tibqa' sejra sal-Hadd 28 ta' Lulju, fil-knisja Arcipretali stess.

INGHAQDU MAL-MULEJ GĦAL DEJEM

Francis Abela (71), John Vella (78), Rosario Buttigieg (69), Mary Grace Pace (78), Rita Paris (77), Grazio Bonavia (82), Paula Abela (84), Victor Seychell (72), Francis Abela (91), Antonio Grima (86), Joseph Micallef (80), Alfred Mifsud Bonnici (69), Giovanna Bugeja (92), Francesca Debono (94),